

ಶ್ರೀ ಮಾಲ್ವ ರಗೌಡ ಪಾಟೀಲ್.—ಸುಮ್ಮನೆ ಪರಿಶೀಲನೆ ಮಾಡುತ್ತೇವೆಂದರೆ ಆಗುವುದಿಲ್ಲ. ನಿರ್ದಿಷ್ಟವಾದ ಕ್ರಮ ತೆಗೆದುಕೊಳ್ಳಬೇಕು.

(ix) ವಿಷಯ : ಹರಿಜನ ಯುವತಿಯ ನಿಗೂಢ ಸಾವಿನ ಬಗ್ಗೆ.

ಶ್ರೀ ಧನಂಜಯ ಕುವಾರ್ (ಮಂಗಳೂರು).—ಮಾನ್ಯ ಅಧ್ಯಕ್ಷರೇ, ಮಂಗಳೂರು ತಾಲ್ಲೂಕಿನ ಕಾವೂರು ಎಂಬಲ್ಲಿ ದಿನಾಂಕ 21-1-84 ರಂದು ಸುಮಿತ್ರ ಎಂಬ ಹರಿಜನ ಯುವತಿ ನಿಗೂಢ ರೀತಿಯಲ್ಲಿ ಮೃತಪಟ್ಟಿದ್ದಾಳೆ. ಈ ಯುವತಿ 21ನೇ ತಾರೀಖು ಸಂಜೆ 7 ಗಂಟೆಯಿಂದ ನಾಪತ್ತೆಯಾಗಿದ್ದಳು. ಮರುದಿವಸ ಈಕೆಯ ಮೃತ ದೇಹ ದೇವದಾಸ್ ಮಾರಯವರ ಮನೆಯ ಬಾವಿಯಲ್ಲಿ ತೇಲುತ್ತಿದ್ದು ಮೇಲೆತ್ತಿ ನೋಡಿದಾಗ ದೇಹದ ಮೇಲೆ ಅಲ್ಲಲ್ಲಿ ಗಾಯ ಇದ್ದು ಸೀರೆ ಮತ್ತು ಕುಪ್ಪಸ ಹರಿದಿದ್ದು ಕಂಡುಬರುತ್ತದೆ. ಇದರಿಂದಾಗಿ ಈಕೆಯ ಮೇಲೆ ಬಲಾತ್ಕಾರದಿಂದ ಅತ್ಯಾಚಾರ ನಡೆದಿದೆ ಎಂಬ ಸಂಶಯ ಇದೆ. ದೇವದಾಸ್ ಮಾರ್ಗೆ ಎಂಬವರು ರಾಜಕೀಯದಲ್ಲಿ ಪ್ರಭಾವಿ ವ್ಯಕ್ತಿಗಳಾಗಿದ್ದಾರೆ. ಆದ್ದರಿಂದ ಈ ಪ್ರಕರಣದಲ್ಲಿ ನಿಷ್ಪಕ್ಷಪಾತವಾದ ತನಿಖೆ ನಡೆಯುತ್ತಿಲ್ಲ ಎಂಬ ಸಂಶಯ ಇದೆ. ಹರಿಜನ ಬಂಧುಗಳೆಲ್ಲಾ ಗಾಬರಿಯಾಗಿದ್ದಾರೆ. ಈ ವಿಚಾರದಲ್ಲಿ ಆ ಜನರು ನೇರವಾಗಿ ಮಾಡಿ ತಮ್ಮ ಅತ್ಯಪ್ರಿಯನ್ನು ಸರ್ಕಾರದ ಗಮನಕ್ಕೆ ತರುವುದಕ್ಕೆ ಪ್ರಯತ್ನ ಮಾಡಿದ್ದಾರೆ. ಇದು ಗಂಭೀರವಾದ ಪ್ರಶ್ನೆಯಾಗಿರುವುದರಿಂದ ತಕ್ಷಣ ಈ ಬಗ್ಗೆ ಸಿ.ಒ.ಡಿ. ತನಿಖೆ ಮಾಡಿಸಬೇಕು. ನಿಷ್ಪಕ್ಷಪಾತವಾದ ತನಿಖೆ ನಡೆದು ನ್ಯಾಯ ದೊರಕಿಸಿಕೊಡಬೇಕೆಂದು ಸರ್ಕಾರದಲ್ಲಿ ವಿನಂತಿ ಮಾಡಿಕೊಳ್ಳುತ್ತೇನೆ.

ಶ್ರೀ ರವೀಶ್ ಜಿಗಜಿನಗಿ (ಮಾನ್ಯ ಗೃಹ ಖಾತೆ ರಾಜ್ಯ ಸಚಿವರು).—ಈ ಕೇಸಿನಲ್ಲಿ ಕೊಲೆಯಾಗಿದೆ ಎಂಬ ಸಂಶಯದ ಮೇಲೆ ಮಾನ್ಯ ಸದಸ್ಯರು ಹೇಳಿದ ಹಾಗೆ ಸಿ.ಒ.ಡಿ. ತನಿಖೆ ಮಾಡಿಸುತ್ತೇವೆ.

ಡಾ. ವಿ. ಎಸ್. ಆಚಾರ್ಯ.—ಕೊಲೆಯಾಗಿರುವುದು ಸಂಶಯವಲ್ಲ, ಸಂಶಯಾತ್ಮಕವಾಗಿ ಕೊಲೆಯಾಗಿದೆ.

(x) ವಿಷಯ : ಕುವೆಂಪು ತಾಲ್ಲೂಕಿನ ಅರಣ್ಯದಲ್ಲಿ ಅಕ್ರಮವಾಗಿ ಮರಗಳನ್ನು ಕಡಿಯುತ್ತಿರುವ ಬಗ್ಗೆ.

ಶ್ರೀ ಆರ್. ಎನ್. ನಾಯಕ್.—ಮಾನ್ಯ ಅಧ್ಯಕ್ಷರೇ, ಉತ್ತರಕನ್ನಡ ಜಿಲ್ಲೆಯ ಕುವೆಂಪು ತಾಲ್ಲೂಕಿನ ಕಳಗಾಲ ರೇಂಜಿನಲ್ಲಿ ಅಕ್ಟೋಬರ್ ಲಾಗಿಂಗ್ ವಿರಿಯಾ ಬ್ಲಾಕ್ ನಂ. 429-27-28 ರಲ್ಲಿ 88 ಮರಗಳನ್ನು ಕಡಿಯಬೇಕು ಎಂದು ಗುರುತು ಮಾಡಲಾಗಿತ್ತು. ಆದರೆ ಅಲ್ಲಿ 200ಕ್ಕೂ ಹೆಚ್ಚು ಮರಗಳನ್ನು ಈಗಾಗಲೇ ಕಡಿದಿದ್ದಾರೆ ಎಂಬ ಮಾಹಿತಿ ಅಲ್ಲಿನ ಸಾರ್ವಜನಿಕರಿಂದ ದೊರೆತಿದೆ. ಆದ್ದರಿಂದ ಇನ್ನೂ ಕೆಲವು ಸ್ಥಳಗಳಲ್ಲಿ ಗುರುತಿಸಿದ್ದಕ್ಕಿಂತ ಹೆಚ್ಚಿನ ಮರಗಳನ್ನು ಕಡಿಯುವ ಕೆಲಸ ನಡೆಯುತ್ತಿದೆ. ಇದರಲ್ಲಿ ಗುರುತಿಸಿದವರು ಮತ್ತು ಅರಣ್ಯ ಖಾತೆ ಅಧಿಕಾರಿಗಳು ಶಾವಿಲಾಗಿದ್ದಾರೋ ಹೇಗೆ ಎಂಬುದು ಗೊತ್ತಾಗಬೇಕಾಗಿದೆ. ಆ ರೀತಿ ಆಗಿದ್ದರೆ ಏನಾದರೂ ಕ್ರಮ ಕೈಗೊಳ್ಳುತ್ತಾರೋ ಹೇಗೆ ಎಂಬುದನ್ನು ಮಾನ್ಯ ಅರಣ್ಯ ಮಂತ್ರಿಗಳು ಹೇಳಬೇಕು. ಆ ರೀತಿ ಆಗಿದ್ದರೆ ಅವರನ್ನು ಶಿಕ್ಷೆಗೆ ಗುರಿಪಡಿಸಬೇಕು. ಇಲ್ಲದಿದ್ದರೆ ಇದು ಬೇರೊಂದು ರೀತಿಯ ಕಳ್ಳಸಾಗಣಿಕೆಯಾಗುತ್ತದೆ. ನಾನು ಬದಲೆ ಸಾರಿ ಈ ಸವನದಲ್ಲಿ ಹೇಳಿದ್ದೇನೆ. ಇದನ್ನು ಕಂಟ್ರೋಲ್ ಮಾಡುವುದಕ್ಕೆ ಅರಣ್ಯ ಮಂತ್ರಿಗಳು ಸೂಕ್ತ ಕ್ರಮ ತೆಗೆದುಕೊಳ್ಳಬೇಕು ಎಂದು. ಈಗ ನಾನು ಈ ವಿಷಯವನ್ನು ಮತ್ತೊಮ್ಮೆ ಸರ್ಕಾರದ ಗಮನಕ್ಕೆ ತರಬಯಸುತ್ತೇನೆ. ಈ ಬಗ್ಗೆ ಕೂಡಲೆ ಕ್ರಮ ತೆಗೆದುಕೊಳ್ಳಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಬಿ. ಎ. ಜೀವಜಯ (ಅರಣ್ಯ ಮಂತ್ರಿಗಳು).—ಇದರ ಬಗ್ಗೆ ನನ್ನ ಹತ್ತಿರ ಮಾಹಿತಿ ಇಲ್ಲ. ಮಾಹಿತಿ ಸಂಗ್ರಹಿಸಿ ಸ್ಪೆಷೀಲಿಂಗ್ ಕೊಡುತ್ತೇನೆ.

(xi) ವಿಷಯ : ಸರಕು ಖರೀದಿ ಇಲಾಖೆಯವರ ಪಾರ್ಥಿಲೀನ್ ಚೀಲಗಳ ಬಗ್ಗೆ ಕರೆದಿರುವ ಟೆಂಡರ್ ಪುನರ್ವಿಮರ್ಶೆ ಮಾಡುವ ವಿಚಾರ

ಶ್ರೀ ಎಂ. ಪುಟ್ಟಸ್ವಾಮಿ ಗೌಡ.—ಸನ್ಮಾನ್ಯ ಅಧ್ಯಕ್ಷರೇ, ಕರ್ನಾಟಕ ಸರ್ಕಾರದ ಸರಕು ಖರೀದಿ ಇಲಾಖೆ ನಿರ್ದೇಶಕರು ಇಂಟೀಜೆನ್ ಪಾರ್ಥಿಲೀನ್ ಚೀಲಗಳ ಟೆಂಡರ್ ಕರೆದಿದ್ದಾರೆ. ಆದರೆ ಅದಕ್ಕೆ ಹಾಕಬೇಕಾದ ಅರ್ಜಿಯ ಬೆಲೆ 15 ಸಾವಿರ ರೂಪಾಯಿ ನಿಗದಿ ಮಾಡಿದ್ದಾರೆ. ಇದರ ಜೊತೆಗೆ ಪ್ರತ್ಯೇಕವಾಗಿ ಮೂರಾಟ ದರವನ್ನೂ ನಿಗದಿ ಮಾಡಿದ್ದಾರೆ. ಅರ್ಜಿಗೆ ಕೊಡಬೇಕಾದ ಹಣವನ್ನು ವಾಪಸ್ ಕೊಡುವುದಿಲ್ಲ ಎಂದೂ ಹೇಳಿದ್ದಾರೆ. ಈ ಮೊದಲು ಅರ್ಜಿಗೆ ಕೇವಲ 100 ರೂಪಾಯಿಗಳನ್ನು ಮಾತ್ರ ತೆಗೆದುಕೊಳ್ಳುತ್ತಿದ್ದು ಈಗ ಏಕಾಏಕಿ 15 ಸಾವಿರ ರೂಪಾಯಿಗಳಿಗೆ ಏರಿಸಿರುವುದರ ಹಿಂದೆ ದೊಡ್ಡ ಕೈಗಾರಿಕೋದ್ಯಮಿಗಳ ಕೈವಾಡ ಇದೆ ಎಂಬ ಶಂಕೆ ಉಂಟಾಗುತ್ತಿದೆ. ಇದರಿಂದ ಸಣ್ಣ ಕೈಗಾರಿಕೋದ್ಯಮಿಗಳ ಮೇಲೆ ತೀವ್ರತರವಾದ ಆಘಾತವಾಗುತ್ತಿದೆ. ಟೆಂಡರ್ ಹಾಕುವ ಕೊನೆಯ ತಾರೀಖು ಈ ತಿಂಗಳ 20ನೇ ತಾರೀಖಿರುವುದರಿಂದ ಈ ಬಗ್ಗೆ ಸೂಕ್ತ ನಿರ್ಣಯ ತೆಗೆದುಕೊಂಡು ಪುನರ್ವಿಮರ್ಶೆ ಮಾಡಿ ಮೊದಲಿನಂತೆ ಅರ್ಜಿಯ ಬೆಲೆಯನ್ನು 100 ರೂಪಾಯಿಗೆ ನಿಗದಿ ಮಾಡಬೇಕು. ಅಲ್ಲಿಯವರೆಗೆ ಟೆಂಡರ್

ಸ್ಥಗಿತಗೊಳಿಸಬೇಕು. ಆನೇಕ ತರಂಗ ಉತ್ಸಾಹಿಗಳು ಸಣ್ಣ ಕೈಗಾರಿಕೆಗಳನ್ನು ಮಾಡಲು ಮುಂದೆ ಬಂದಿದ್ದು ಅವರಿಗಲ್ಲಾ ನಿರಾಶೆಯಾಗಿದೆ. ಕಾರ್ಖಾನೆಗಳನ್ನು ಪ್ರಾರಂಭ ಮಾಡುವ ಹೊತ್ತಿಗೆ ಅವರ ಶಕ್ತಿ ಎಲ್ಲಾ ಹೋಗಿರುತ್ತದೆ. ಆದರೆ ಜೊತೆಗೆ ಉತ್ಪತ್ತಿ ಮಾಡಿದ ವೇಲೆ ಮಾರಾಟ ಮಾಡುವಾಗ ಈ ತರಹ ಮಾಡಿದರೆ ತುಂಬಾ ತೊಂದರೆಯಾಗುತ್ತದೆ. ಆದ್ದರಿಂದ ಸಣ್ಣ ಕೈಗಾರಿಕೋದ್ಯಮಿಗಳ ಹಿತ ರಕ್ಷಣೆ ಮಾಡಬೇಕೆಂದು ತಪ್ಪು ಮೂಲಕ ಮಾನ್ಯ ಮಂತ್ರಿಗಳನ್ನು ರೇಕಮೆಂಡ್ ಮಾಡುತ್ತೇನೆ.

ಶ್ರೀ ಎಸ್.ಆರ್. ಬೊಮ್ಮಾಯಿ.— ಅಧ್ಯಕ್ಷರೇ, ಮಾನ್ಯ ಸದಸ್ಯರು ಹೇಳಿದ ರೀತಿಯಲ್ಲಿ ಆ ಆಜ್ಞೆಯಿಂದ ಸಣ್ಣ ಕೈಗಾರಿಕೆಗಳಿಗೆ ತೊಂದರೆಯಾಗುವುದಿಲ್ಲ. ಟೆಂಡರ್‌ನ್ನು 5 ಲಕ್ಷ, 10 ಲಕ್ಷ ಮತ್ತು 30 ಲಕ್ಷ ರೂಪಾಯಿಗಳಿಗೆ ಹಾಕುವಾಗ ಹೆಚ್ಚು ಹಣವನ್ನು ಕೊಡಬೇಕಾಗುತ್ತದೆ. ಬರೀ 100 ರೂಪಾಯಿಕೊಟ್ಟು 3 ಲಕ್ಷ ರೂಪಾಯಿಗೆ ಟೆಂಡರ್ ಹಾಕಿದರೆ ಸರ್ಕಾರಕ್ಕೆ ಆದಾಯ ಬರುವುದಿಲ್ಲ. ಹಾಗೂ ಸಣ್ಣ ಕೈಗಾರಿಕೆಯವರು ಏನು ಮನವಿ ಕೊಟ್ಟಿದ್ದಾರೆ ಅದನ್ನು ಪರಿಶೀಲನೆ ಮಾಡುತ್ತಿದ್ದೇವೆ.

(xii) ವಿಷಯ : ಸರ್ಕಾರದ ಮೂರು ಮತ್ತು ನಾಲ್ಕನೇ ದರ್ಜೆ ನೌಕರರಿಗೆ ಕನ್ನಡ ಭಾಷಾ ಪರೀಕ್ಷೆಯನ್ನು ಕಡ್ಡಾಯಗೊಳಿಸುವ ವಿಚಾರ.

ಶ್ರೀ ಎಂ.ಎಸ್. ಕೃಷ್ಣನ್.— ಅಧ್ಯಕ್ಷರೇ, 3 ಮತ್ತು 4ನೇ ದರ್ಜೆ ಸರ್ಕಾರಿ ನೌಕರರಿಗೆ ಅದರಲ್ಲೂ ಅಲ್ಪಸಂಖ್ಯಾತರಿಗೆ ಕನ್ನಡ ಭಾಷೆ ಕಲಿಯಲು ಅನುಕೂಲವಾಗಲಿ ಎಂದು ಹೇಳಿ 1 ವರ್ಷ ಪೂರ್ವಚನರಿ ಓದಿದಂಥ ಇರಬೇಕೆಂದು ಆಜ್ಞೆ ಹೊರಡಿಸಿದ್ದರು. ಆದರೆ ಅದನ್ನು ಬದಲಾವಣೆ ಮಾಡುತ್ತೇವೆನ್ನುವ ಅಭಿಪ್ರಾಯ ಪತ್ರಿಕೆಗಳಲ್ಲಿ ಬಂದಿದೆ. ಈ ವಿಷಯವನ್ನು ನಾನು ಮಾನ್ಯ ಮುಖ್ಯಮಂತ್ರಿಗಳ ಗಮನಕ್ಕೆ ತರುತ್ತೇನೆ ಮುಂಜಾನೆ ಪತ್ರಿಕೆಯಲ್ಲಿ ಈ ವಿಷಯ ಪ್ರಕಟವಾಗಿದೆ. ನಿನ್ನೆಯ ದಿವಸ ಕ್ರಿಯಾ ಸಮಿತಿಯವರು, ಕಲಾವಿದರು ಸೇರಿ ಮಾನ್ಯ ಮುಖ್ಯಮಂತ್ರಿಗಳನ್ನು ಭೇಟಿ ಮಾಡಿದ್ದರೆಂದು ವರದಿ ಯಾಗಿದೆ. 3 ಹಾಗೂ 4ನೇ ದರ್ಜೆ ನೌಕರರ ಬಗ್ಗೆ ರಕ್ಷಣೆ ಕೊಡುವ, ಕಾಳಜಿ ಇಡುವ ಸರ್ಕಾರ ಈಗ ಆ ಆಜ್ಞೆ ಮಾರ್ಪಾಡು ಮಾಡುವುದಾದರೆ ಇದರಿಂದ ಅವರಿಗೆ ಎಷ್ಟು ಅನುಕೂಲ ಆಗುತ್ತದೆ ಎಷ್ಟು ಅನಾನುಕೂಲವಾಗುತ್ತದೆ ಎಂಬುದನ್ನು ಯೋಚನೆ ಮಾಡಬೇಕಾಗಿದೆ. ಬದಲಾವಣೆ ಮಾಡಿದ ಪ್ರಕಾರ ಅದೇನೂ 4ತಿಂಗಳ ತರಬೇತಿ ಕೊಟ್ಟು ಬೇರೆ ರೀತಿಯ ಒಂದು ಪರೀಕ್ಷೆಯನ್ನು ಮಾಡಬೇಕೆಂದು ಹೇಳಿ ಲಾಗಿದೆ. ಇನ್ನು ಕೆಲಸಕ್ಕೆ ನೇಮಿಸಿಕೊಳ್ಳುವ ಬಗ್ಗೆ ಹಿಂದಿನ ಆಜ್ಞೆಯನ್ನು ಬದಲಾವಣೆ ಮಾಡಿದ್ದೇವೆಂದು ಹೇಳಿದ್ದಾರೆ. ಯಾವ ರೀತಿಯ ಬದಲಾವಣೆಯನ್ನು ಮಾಡಿದ್ದಾರೆ? ಮತ್ತು ಸುಸ್ಥಿತದ ಬಗ್ಗೆ ಸುಪ್ರೀಮ್ ಕೋರ್ಟಿಗೆ ಹೋಗುವುದಕ್ಕೆ ಒಪ್ಪಿಕೊಂಡಿದ್ದಾರೆಂದು ಪತ್ರಿಕೆಯಲ್ಲಿ ಬಂದಿದೆ ಈ ವಿಷಯದ ಬಗ್ಗೆ ಯಾವ ರೀತಿ ತೀರ್ಮಾನ ಮಾಡಿಕೊಂಡಿದ್ದೀರಿ? ಕನ್ನಡದ ಬಗ್ಗೆ ರಾಜಕುಮಾರ್ ಅಭಿನಾವಿಗಳು ಹೇಳುವಳಿ ಮಾಡಿದರು. ಈ ಒಂದು ವಿಷಯದ ಬಗ್ಗೆ ಚರ್ಚೆ ಮಾಡಿ ಯಾವ ಅಭಿಪ್ರಾಯಕ್ಕೆ ಬಂದಿದ್ದೀರಿ? ಈಗ ನೀವು ಬಂದಿರತಕ್ಕಂತಹ ನಿರ್ಧಾರ ಸ್ವಂತದ್ದೇ ಅಥವಾ ಸರ್ಕಾರದ್ದೇ? ಯಾರು ಅಲ್ಪಸಂಖ್ಯಾತರು ಇದಾರೆ ಅವರಿಗೆ ನೀವು ರಕ್ಷಣೆ ಕೊಡುವುದಿಲ್ಲವೇ? ಇದನ್ನೆಲ್ಲಾ ಮಾನ್ಯ ಮುಖ್ಯ ಮಂತ್ರಿಗಳು ಹೇಳಬೇಕಾಗುತ್ತದೆ.

ಶ್ರೀ ರಾಮಕೃಷ್ಣ ಹೆಗಡೆ.— ಮಾನ್ಯ ಅಧ್ಯಕ್ಷರೇ, ನಿನ್ನೆಯ ದಿವಸ ಕನ್ನಡ ಸಾಹಿತಿಗಳು ಮತ್ತು ಕಲಾವಿದರ ಬಳಗದ ಸುಮಾರು 12-13 ಜನ ಸ್ನೇಹಿತರು ನನ್ನನ್ನು ಭೇಟಿಯಾಗಿದ್ದರು. ಹಿಂದಿನ ದಿವಸ ಅವರ ಕಮಿಟಿ ಮೀಟಿಂಗ್ ಮಾಡಿತ್ತು. ಮತ್ತು 3 ಹಾಗೂ 4ನೇ ದರ್ಜೆ ನೌಕರರಿಗೆ ಕನ್ನಡ ಕಡ್ಡಾಯ ಮಾಡತಕ್ಕ ವಿಷಯದಲ್ಲಿ ಚರ್ಚೆ ಮಾಡಿದರು ಎಂದು ಕಾಣುತ್ತದೆ ಅವರು ನನಗೆ ಒಂದು ಮನವಿ ಯನ್ನು ಕೊಟ್ಟರು. ಆ ಮನವಿಯಲ್ಲಿ ಮುಖ್ಯವಾಗಿ ಮೂರು ಬೇಡಿಕೆಗಳು ಇದ್ದವು. ಅದರಲ್ಲಿ ಮೊದಲನೆಯದಾಗಿ, ಬೆಂಗಳೂರಿನಲ್ಲಿ ಇರತಕ್ಕ ಕೇಂದ್ರ ಸರ್ಕಾರದ ಉದ್ಯಮಗಳು, ಕೇಂದ್ರ ಸರ್ಕಾರದ ಕಛೇರಿಗಳು ಎಂದರೆ ಅವುಗಳು ಬ್ಯಾಂಕುಗಳಾಗಿರಲಿ, ಕಾರ್ಖಾನೆಗಳಾಗಿರಲಿ ಅಥವಾ ಬೇರೆ ಯಾವುದೇ ಎಸ್ಟಾಬ್ಲಿಷ್‌ಮೆಂಟ್‌ಗಳಾಗಿರಲಿ, ಅವುಗಳಲ್ಲಿ ಕನ್ನಡಿಗರಿಗೆ ಎಷ್ಟು ಪ್ರಾತಿನಿಧ್ಯ ಸಿಕ್ಕಬೇಕೋ ಅಷ್ಟು ಸಿಕ್ಕದೇ ಇದ್ದರೆ ಏನು ಕ್ರಮ ತೆಗೆದುಕೊಳ್ಳಬೇಕೆನ್ನುವ ಬಗ್ಗೆ ನೀವು ಒಂದು ಕಮಿಟಿಯನ್ನು ನೇಮಕ ಮಾಡಿದಿರಿ, ಆ ಕಮಿಟಿ ಇನ್ನೂ ಕೆಲಸ ಮಾಡಲು ಪ್ರಯತ್ನವನ್ನೇ ಮಾಡಿಲ್ಲ, ಅದು ಕೆಲಸ ಮಾಡುವುದಕ್ಕೆ ಪ್ರಾರಂಭವಾಗಬೇಕೆಂದು ಹೇಳಿದ್ದಾರೆ. ಆ ವಿಚಾರದಲ್ಲಿ ನಾನು ಅವರಿಗೆ ನಾನು ಹೇಳಿದೆ, ಕಮಿಟಿಯನ್ನು ನಾವು ಪ್ರಾರಂಭ ಮಾಡಿ ಐದಾರು ತಿಂಗಳುಗಳಾದವು, ಆದರೆ ಆ ಕಮಿಟಿ ಇನ್ನೂ ಮೀಟಿಂಗ್ ಆಗಿಲ್ಲ. ಇದಕ್ಕೆ ಕಾರಣ ಆ ಒಂದು ಸಮಿತಿಗೆ ಒಬ್ಬ ಪಾರ್ಲಿಮೆಂಟ್ ಸದಸ್ಯರು ಅಧ್ಯಕ್ಷರು ಆಗಿರುವುದು ಒಳ್ಳೆಯದು ಎಂಬ ಒಂದು ಅಭಿಪ್ರಾಯ ಎಂದ. ಕೇಂದ್ರ ಸರ್ಕಾರದ ಉದ್ಯಮಿಗಳಿಗೆ ಸಂಬಂಧಪಟ್ಟ ಹಾಗೆ ಯಾವುದೇ ಒಂದು ಮಾಹಿತಿಯನ್ನು, ಈ ಸದನದ ಒಬ್ಬ ಸದಸ್ಯನಾಗಲೀ ಅಥವಾ ಬೇರೆ ಯಾರೇ ಪ್ರಭಾವ ಸದಸ್ಯರಾಗಿರಲೀ, ಅಥವಾ ಇನ್ನು ಯಾರೇ ಆಗಲಿ ಹೋಗಿ ಕೇಳಿದರೆ ಅದನ್ನು ನಿರಾಕರಿಸಬಹುದು. ಆದರೆ ಒಬ್ಬ ಎಂ.ಪಿ. ಅಧ್ಯಕ್ಷನಾಗಿ ಅದನ್ನು ಕೇಳತಕ್ಕ ಹಕ್ಕು ಅವರಿಗೆ ಇರುತ್ತದೆ.